

૧૦૪. મેવાડના શ્રીજીબાવા લેવા દર્શનના લ્હાવા

મેવાડના શ્રીજીબાવા, લેવા દર્શનના લ્હાવા
આવ્યો પ્રભુ નાથદ્વાર, દર્શન દેજો દીનાનાથ
ગોકુળના ઓ ગીરધારી, મીઠીસી વેણું બજાવી
સુદબુધ ભૂલ્યા રે પ્યારે, વ્રજના સૌ નરને નારી
લોકલાજ ગોપીઓએ છોડી આવી સૌ દોડી દોડી
શ્યામસુંદરવરને કાજ, દર્શન દેજો મને નાથ
મેવાડના શ્રીજીબાવા, લેવા દર્શનના લ્હાવા
આવ્યો પ્રભુ નાથદ્વાર, દર્શન દેજો મને નાથ
મોરમુગુટ માથે સોહે, વૈષ્ણવના મનડા મોહે
રત્ન આભૂષણ અંગે, ચિતતો પ્રગટેના ભંગે
કેસર તીલક તો ભાલે ચાલે ધમધમતી ચાલે
મનમોહિયા વ્રજના નર ને નાર, દર્શન દેજો મને નાથ
મેવાડના શ્રીજીબાવા, લેવા દર્શનના લ્હાવા
આવ્યો પ્રભુ નાથદ્વાર, દર્શન દેજો દીનાનાથ
શ્યામસ્વરૂપ સોહાનું, જોવાનું મન લોભાણું
રાધારમણ રસભીના, સોહે શણગાર નભીના
કરજોડી કહે દાસ, આપો ચરણમાં વાસ
યોગેશની એ જ અભિલાષ દર્શન દેજો મને નાથ
મેવાડના શ્રીજી બાવા, લેવા દર્શનના લ્હાવા
આવ્યો પ્રભુ નાથદ્વાર, દર્શન દેજો મને નાથ
મેવાડના શ્રીજીબાવા, લેવા દર્શનના લ્હાવા
આવ્યો પ્રભુ નાથદ્વાર, દર્શન દેજો મને નાથ